

ശ്രീ. പി. കെ. കുഞ്ഞാലിക്കുട്ടി: സർ, കോവിഡ് നിയന്ത്രണത്തിന്റെ ഭാഗമായുള്ള ലോക്ഡൗൺ നിയന്ത്രണങ്ങളുമൊക്കെ ചോദ്യോത്തരത്തിന്റെ ഭാഗമാണെന്നിരിക്കെ മത്സ്യത്തൊഴിലാളി സ്ത്രീയുടെ മത്സ്യക്കൊട്ട തട്ടിത്തെറിപ്പിച്ച സംഭവങ്ങളുടെ ദൃശ്യം ബഹുമാനപ്പെട്ട ആരോഗ്യ വകുപ്പുമന്ത്രി കണ്ടിട്ടുണ്ടോയെന്നറിയില്ല, കണ്ടാൽ സഹിക്കില്ല. അതുകൊണ്ട് പ്രസ്തുത വിഷയം പരാമർശിക്കാതെ പോയത് ശരിയായില്ല. ചോദ്യത്തിൽ സൂചിപ്പിച്ച സംഭവത്തിൽ പ്രത്യേകമായി അന്വേഷിക്കുമെന്ന അനുഭാവപൂർണ്ണമായ ഒരു മറുപടിയെങ്കിലും പറയാതെപോയത് എന്തുകൊണ്ടാണ്; കോവിഡ് നിയന്ത്രണമുള്ളപ്പോൾ റോഡിൽ കച്ചവടം ചെയ്യുന്നവർ ഗതികെട്ടിട്ടാണ് അങ്ങനെ ചെയ്യുന്നത്. കയ്യിൽ കിട്ടുന്ന, വിൽക്കാൻ കഴിയുന്നതെന്തെങ്കിലും ആളുകൾ റോഡിലിറങ്ങുകയാണ്. അവർക്ക് ഭക്ഷണം കഴിക്കണ്ടേ? ഇവരോട് നിങ്ങൾ റോഡ് സൈഡിലാണ് കച്ചവടം ചെയ്യുന്നതെന്ന് പറഞ്ഞുകൊണ്ട് ഇങ്ങനെ ബലപ്രയോഗം നടത്തുന്നത് ശരിയാണോ; തൽക്കാലത്തേയ്ക്ക് റോഡ് സൈഡിലോ ഫുട്പാത്തിലോ മറ്റൊരിടം യെങ്കിലുമോ വച്ച് സാധനം വിറ്റ് അന്നന്നത്തേയ്ക്കായി ഒരു നൂറുരൂപയെങ്കിലും സംഘടിപ്പിക്കാൻ നോക്കുന്ന അനേകം കച്ചവടക്കാരുണ്ട്. ആ കൂട്ടത്തിൽ മത്സ്യത്തൊഴിലാളികളുമുണ്ട്. അവർക്കുനേരെ കേസെടുക്കുക മാത്രമല്ല ബലപ്രയോഗവും നടത്തി. അങ്ങനെ ചെയ്ത് ജീവനക്കാരാണ്. മന്ത്രി അതിനെക്കുറിച്ച് അനുഭാവപൂർണ്ണമായി ഒരക്ഷരം പോലും പറഞ്ഞില്ല. പ്രത്യേകം നോക്കുമെന്നെങ്കിലും പറയണ്ടേ?

മി. സ്പീക്കർ : ഓർഡർ... ഓർഡർ... ചോദ്യോത്തരവേള അവസാനിച്ചിരിക്കുന്നു.

(ചോദ്യോത്തര സമയം കഴിഞ്ഞു.)

(2) രേഖാമൂലം നൽകിയ ഉത്തരങ്ങൾ

(i) നക്ഷത്രചിഹ്നമിട്ട ചോദ്യങ്ങളുടെ ഉത്തരങ്ങൾ

കരുവന്നൂർ സഹകരണ ബാങ്ക് ക്രമക്കേടിൽ അന്വേഷണം

6 (*425) ശ്രീമതി കെ. കെ. രമ:

ശ്രീ. സനീഷ്കുമാർ ജോസഫ്:

ശ്രീ. പി. സി. വിഷ്ണുനാഥ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി (ശ്രീ. പിണറായി വിജയൻ) സദയം മറുപടി നൽകുമോ:

(എ) കരുവന്നൂർ സർവ്വീസ് സഹകരണ ബാങ്കിൽ മുൻനിർത്തി അമ്പത് കോടി രൂപയുടെ തട്ടിപ്പ് നടന്ന സംഭവത്തിൽ പോലീസ് അന്വേഷണത്തിന്റെ പുരോഗതി വിശദമാക്കാമോ;

(ബി) പ്രസ്തുത സംഭവത്തിൽ ഏതെങ്കിലും വ്യക്തികളെ അറസ്റ്റ് ചെയ്തിട്ടുണ്ടോ; എങ്കിൽ വിശദാംശം നൽകാമോ;

&

(സി) ഈ സംഭവത്തിൽ പോലീസിന് പരാതി ലഭിക്കുന്നത് എപ്പോഴാണെന്നും എന്തൊക്കെ വകുപ്പുകൾ ചുമത്തിയാണ് കേസെടുത്തിട്ടുള്ളതെന്നും വ്യക്തമാക്കാമോ?

ഇരിങ്ങാലക്കുട പോലീസ് സ്റ്റേഷനിൽ ക്രൈം നമ്പർ 650/2021 ആയി IPC 406, 420, 409, 465 r/w 34 IPC പ്രകാരം കേസ് രജിസ്റ്റർ ചെയ്തിരുന്നു. തുടർന്ന് പോലീസ് മേധാവിയുടെ ഉത്തരവിന്റെ അടിസ്ഥാനത്തിൽ ക്രൈം. നമ്പർ 165/CB/TSR/R/2021 ആയി റീ-രജിസ്റ്റർ ചെയ്ത് കേസന്വേഷണം ക്രൈംബ്രാഞ്ചിന് കൈമാറി. കേസിലെ ഒന്നാം പ്രതി കരുവന്നൂർ സഹകരണ ബാങ്ക് മുൻ സെക്രട്ടറി സുനിൽകുമാറിനെ അറസ്റ്റ് ചെയ്തിട്ടുള്ളതാണ്. കേസിൽ നിലവിലുള്ള വകുപ്പുകൾക്ക് പുറമേ IPC 468, 471 വകുപ്പുകൾ കൂട്ടിച്ചേർത്ത് കേസന്വേഷണം നടത്തിവരുന്നു. കരുവന്നൂർ ബാങ്ക് സെക്രട്ടറി (ഇൻ ചാർജ്ജ്) 14-7-2021-ന് ഇരിങ്ങാലക്കുട പോലീസ് സ്റ്റേഷനിൽ ഹാജരായി നൽകിയ മൊഴിയുടെ അടിസ്ഥാനത്തിലാണ് കേസ് രജിസ്റ്റർ ചെയ്തത്.

(ഡി) പ്രസ്തുത സ്ഥാപനത്തിൽ 2019-ൽ തട്ടിപ്പ് കണ്ടെത്തിയിട്ടും ആയത് യഥാസമയം പോലീസിനെ അറിയിക്കാതിരുന്നത് കേസ് ഒതുക്കിത്തീർക്കാൻ നടത്തിയ ശ്രമത്തിന്റെ ഭാഗമാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതുസംബന്ധിച്ച് പരിശോധിച്ചിട്ടുണ്ടോ എന്ന് വ്യക്തമാക്കാമോ?

ശ്രദ്ധയിൽപ്പെട്ടിട്ടില്ല.

ലോക്ക് ഡൗൺ ഇളവുകൾ

7 (*426) ശ്രീ. സജീവ് ജോസഫ്:

ഡോ. മാത്യു കുഴൽനാടൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി (ശ്രീ. പിണറായി വിജയൻ) സദയം മറുപടി നൽകുമോ:

(എ) സംസ്ഥാനത്ത് അശാസ്ത്രീയമായ ലോക്ക് ഡൗൺ കാരണം ജീവനോപാധി നഷ്ടപ്പെട്ട് ജനങ്ങൾ കഷ്ടത്തിലാകുന്നതായ ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുമോ?

ചില ആക്ഷേപങ്ങൾ ഉന്നയിക്കപ്പെടുന്നുണ്ട്. സർക്കാർ ശാസ്ത്രീയമായ മാനദണ്ഡങ്ങളുടെ അടിസ്ഥാനത്തിലാണ് നിയന്ത്രണങ്ങളും ഇളവുകളും പ്രഖ്യാപിക്കുന്നതും നടപ്പാക്കുന്നതും. വ്യാപാരി വ്യവസായി സമൂഹത്തിന്റെ പ്രശ്നങ്ങൾ പരിഹരിക്കാൻ സർക്കാർ സമഗ്രമായ നടപടികൾ സ്വീകരിച്ചു വരികയാണ്. സർക്കാർ നൽകുന്ന